

Brussell, 1 ta' Ġunju 2017
(OR. en)

9672/17
ADD 2

Fajl Interistituzzjonali:
2017/0114 (COD)

TRANS 216
FISC 117
ENV 547
CODEC 927
IA 95

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	1 ta' Ġunju 2017
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2017) 181 final
Sugġett:	DOKUMENT TA' HĠDMA TAL-PERSUNAL TAL-KUMMISSJONI SOMMARJU EŻEKUTTIV TAL-VALUTAZZJONI TAL-IMPATT LI jakkumpanja d-dokument Proposta għal Direttiva li temenda d-Direttiva 1999/62/KE dwar il-ħlas li jrid isir minn vetturi ta' merkanzija tqila għall-użu ta' ċerti infrastrutturi and Proposta għal Direttiva tal-Kunsill li temenda d- Direttiva 1999/62/KE dwar il-ħlas li jrid isir minn vetturi ta' merkanzija tqila għall-użu ta' ċerti infrastrutturi, fir-rigward ta' ċerti dispożizzjonijiet dwar it- tassazzjoni fuq il-vetturi

Id-delegazzjonijiet għandhom isibu mehmuz id-dokument SWD(2017) 181 final.

Mehmuz: SWD(2017) 181 final



IL-KUMMISSJONI
EWROPEA

Brussell, 31.5.2017
SWD(2017) 181 final

DOKUMENT TA' HIDMA TAL-PERSUNAL TAL-KUMMISSJONI

SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

Proposta ghal Direttiva li temenda d-Direttiva 1999/62/KE dwar il-hlas li jrid isir minn vetturi ta' merkanzija tqila għall-użu ta' ċerti infrastrutturi
and

Proposta ghal Direttiva tal-Kunsill li temenda d-Direttiva 1999/62/KE dwar il-hlas li jrid isir minn vetturi ta' merkanzija tqila għall-użu ta' ċerti infrastrutturi, fir-rigward ta' ċerti dispozizzjonijiet dwar it-tassazzjoni fuq il-vetturi

{COM(2017) 275 final}

{SWD(2017) 180 final}

Skeda tas-Sommarju Eżekuttiv
Valutazzjoni tal-Impatt dwar ir-reviżjoni tad-Direttiva 1999/62/KE
A. Htieġa li tittiehed azzjoni
X'inhi l-problema u għaliex hi problema fil-livell tal-UE?
Huma indirizzati erba' problemi: 1. It-trasport bit-triq huwa responsabbli għal 17 % tal-emissjonijiet tas-CO₂ tal-UE u l-użu ta' vetturi b'emissjonijiet baxxi u b'zero emissjonijiet mhuwiex biżżejjed biex jintlaħqu l-miri klimatiċi u tal-enerġija għall-2030 2. Il-kwalità tat-toroq tal-UE sejra lura, minhabba tnaqqis fl-investimenti infrastrutturali u manutenzjoni postposta, mingħajr ma jitqiesu l-impatti ekonomiċi fit-tul 3. Ċerti Stati Membri introduċew tariffi bbażati fuq iż-żmien (vignettes), li jiddiskriminaw kontra sewwieqa barranin okkażjonali 4. It-tniġġis tal-arja u l-kongestjoni ġġenerati minn vetturi tat-triq jirrappreżentaw kostijiet sinifikanti għas-soċjetà Dawn il-problemi kollha jistgħu jiġu indirizzati permezz ta' pprezzar ġust u effiċjenti tat-toroq. Madankollu, l-applikazzjoni tal-ħlasijiet għall-użu tat-toroq fl-UE mhijiex kompleta u hija frammentata, li f'it li xejn tirrifletti l-kost reali tal-użu tat-toroq.
X'għandu jinkiseb?
L-għan huwa li jiġi promoss it-trasport bit-triq sostenibbli u ekwita bbli permezz tal-applikazzjoni aktar estiża tal-prinċipji ta' "l-utent iħallas" u "min iniġġes iħallas", u b'hekk: 1. Isir kontribut għat-tnaqqis tal-emissjonijiet tas-CO₂ fit-trasport permezz tal-ipprezzar 2. Isir kontribut għal kwalità adegwata tat-toroq 3. Jiġi żgurat li l-iskemi ta' tariffi tat-toroq ma jiddiskriminawx kontra s-sewwieqa mhux residenti, u 4. It-tariffi tat-toroq jintużaw bħala għodda effikaċi fit-tnaqqis tal-tniġġis tal-arja u l-kongestjoni.
X'inhu l-valur miżjud ta' azzjoni fil-livell tal-UE (sussidjarjetà)?
Emissjonijiet għolja tas-CO₂ huma problema globali li titlob azzjoni miftiehma fil-livelli kollha. Il-problema tad-diskriminazzjoni kontra sewwieqa mhux residenti hija ta' natura transfruntiera, u tista' tissolva biss fuq livell supranazzjonali. Id-degradazzjoni tal-kwalità tat-toroq, it-tniġġis tal-arja u l-kongestjoni għandhom implikazzjonijiet kemm lokali kif ukoll għall-UE kollha. Il-koordinazzjoni tal-azzjonijiet nazzjonali hija meħtieġa biex jiġi żgurat il-moviment ħieles tal-persuni u tal-merkanzija madwar l-Unjoni.
B. Soluzzjonijiet
X'inhuma l-għażliet varji biex jinkisbu l-oġġettivi? Hemm għażla ppreferuta jew le? Jekk le, għaliex?
L-għażliet ta' politika (policy options/PO) ivarjaw skont il-livell ta' intervent, minn relattivament ħfief għal daww impenjattivi ħafna. L-aktar miżuri importanti ta' PO1 huma s-simplifikazzjoni tad-dispożizzjonijiet eżistenti, l-estensjoni tal-kamp ta' applikazzjoni għax-xarabanks/kowċijiet u għal dispożizzjonijiet tan-nondiskriminazzjoni, għall-vetturi ħfief. PO2 tibni fuq PO1 u tintroduċi l-varjazzjoni tal-ħlasijiet abbażi tal-emissjonijiet tas-CO₂ bit-tneħħija gradwali tal-vignettes għall-HDVs (HGVs u xarabanks/kowċijiet), filwaqt li tincentiva l-introduzzjoni ta' tariffi bbażati fuq id-distanza. PO3 b'żewġ varjanti, tinkludi miżuri addizzjonali għall-karozzi u għall-vannijiet, tindirizza l-kongestjoni interurbana (3a u 3b) kif ukoll l-emissjonijiet tas-CO₂ u ta' sustanzi li jniġġsu permezz tad-differenzjazzjoni tal-ħlasijiet għall-użu tat-triq u l-ħlasijiet tal-utenti għall-vetturi ħfief (PO3b). PO4 tneħħi gradwalment il-vignettes għall-vetturi kollha u tesiġi l-impożizzjoni ta' ħlasijiet għall-kostijiet esterni tal-HDVs. PO3b hija l-għażla ppreferuta. PO4 tkun iktar effettiva biex jintlaħqu l-għanijiet, iżda tinvolvi kostijiet oġġli. Soġġett għal deċiżjoni politika, ċerti miżuri ta' PO4 jistgħu jiġdiedu ma' PO3b b'perjodu ta' introduzzjoni gradwali twil biżżejjed biex jippermetti l-adattament gradwali u jittaffew il-kostijiet.
X'inhi l-opinjoni tal-partijiet ikkonċernati differenti? Liema għażla u min jappoġġaha?
PO1 hija ġeneralment appoġġata mill-partijiet ikkonċernati, minkejja li ċerti Stati Membri jopponu l-miżuri dwar il-kwalità tat-toroq. Il-promozzjoni ta' vetturi b'emissjonijiet baxxi (PO2) għandha appoġġ wiesa', filwaqt li f'it huma l-Istati Membri li jopponu l-eliminazzjoni gradwali tal-vignettes għall-HGVs. Il-miżuri dwar it-tariffi tal-kongestjoni (PO3) intlaqqu b'ċertu xetticiżmu, iżda l-partijiet ikkonċernati qablu li jekk jiddaħħlu, dawn it-tariffi għandhom japplikaw għall-vetturi kollha. Għall-PO4 kien hemm ċertu riżervi, peress li fiha obbligazzjoni qawwija għall-Istati Membri.

C. Impatti tal-għażla ppreferuta
X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?
PO3b • tnaqqas il-kostijiet tal-kongestjoni b'EUR 9 biljun sal-2030, tipprovdi dħul addizzjonali mill-ħlasijiet għall-użu tat-toroq ta' EUR 10 biljun fis-sena u tgħin biex jiżdied l-investiment fit-toroq b'25 % • tnaqqas b'mod sinifikanti l-emissjonijiet ta' CO₂, ta' NO_x u ta' materja partikolata • ittejjeb is-saħħa pubblika u tnaqqas il-kostijiet tat-tniġġis tal-arja u tal-inċidenti (EUR 0,37 biljun sal-2030) • tippermetti l-ġenerazzjoni ta' 208 000 impjieg ġdid u benefiċċji addizzjonali ta' 0,19 % tal-PDG, kif ukoll • tikkontribwixxi għat-trattament ugwali taċ-ċittadini tal-UE billi tnaqqas bin-nofs il-prezz tal-vignettes għal perjodi qosra.
X'inhuma l-kostijiet tal-għażla ppreferuta (jekk hemm, inkella x'inhuma dawk ewlenin)?
Il-kostijiet tat-trasport tal-merkanzija jista' jiżdied b'1,1 %, u l-kostijiet għall-passiġġieri ma jinbidlux. Il-kostijiet għall-awtoritajiet jinkludu l-introduzzjoni ta' sistemi ġodda ta' pedaġġ jew l-espansjoni ta' dawk li diġà jeżistu għall-Istati Membri kkonċernati (investiment ta' darba ta' EUR 1,2-1,4 biljun, b'kollox), u kostijiet operattivi ta' EUR 168-200 miljun fis-sena. L-estensjoni tat-tariffi għall-użu tat-triq għal partijiet ġodda tan-netwerk u għal gruppi ta' utenti ġodda tista' żżid il-kostijiet tal-konformita għall-utenti tat-toroq b'EUR 198-228 miljun fis-sena.
X'inhuma l-impatti fuq l-SMEs u fuq il-kompetittività?
Kważi 100 % tal-kumpaniji tat-trasport tal-merkanzija bit-triq huma SMEs. L-estensjoni tal-ħlasijiet għall-użu tat-toroq iżidulhom il-kostijiet tal-konformità; madankollu, il-biċċa l-kbira tal-kostijiet addizzjonali jgħaddu għal fuq il-klijenti, biex b'hekk ikun hemm żieda marginali (inqas minn 0,25 %) fil-prezzijiet. Il-possibbiltà li jitnaqqsu t-taxxi fuq il-vetturi tista' tikkompensa għal parti miż-żieda fil-kost. Żieda fl-investiment fl-infrastruttura jkollha impatt pożittiv qawwi fuq l-industrija tal-bini.
Se jkun hemm impatti sinifikanti fuq il-baġits u l-amministrazzjonijiet nazzjonali?
Is-settur pubbliku se jibbenefika mid-dħul addizzjonali, li jirriżulta għas-skapitu tal-investiment fl-introduzzjoni u t-tħaddim tas-sistemi elettronici ġodda għall-ġbir tal-ħlasijiet għall-użu tat-toroq. L-impatt nett fuq il-baġits tal-Istati Membri jista' jammonta għal bilanċ pożittiv ta' kważi EUR 10 biljun fis-sena.
Se jkun hemm impatti sinifikanti oħrajn?
Huwa mistenni tnaqqis sinifikanti fil-konsum tad-dizil (b'1,3%).
Proporzjonalità?
L-inizjattiva sempliċement tikkontribwixxi għall-ilhiq tal-għanijiet. Minflok ma tesigi l-applikazzjoni tal-ħlasijiet għall-użu tat-toroq, tikkoordina u tiffacilita l-azzjoni nazzjonali. Il-kostijiet għall-Istati Membri, għan-negozji u għaċ-ċittadini huma limitati meta mqabbla mal-benefiċċji potenzjali. B'hekk ma jisbqux dak li huwa meħtieġ biex jiġi solvew il-problemi identifikati u biex jintlaħqu l-għanijiet.
D. Segwitu
Meta se tiġi rieżaminata l-politika?
Il-Kummissjoni se tevalwa l-leġiżlazzjoni l-ġdida fl-2025.